


ليکوال | د. أحمد المزيّد | ژباړن | أمير حمزه الأحمدی



اولاد د روزنې لارې چارې



www.larkhud.com

اولاد د روزني ۱۳۰

لاري چاري

ليکوال:

دکتور أحمد المزیّد

لارځود علمي بنسټ
Larkhud Library

ژباړن:

أمیر حمزه الأحمدی

هیواد والو د دیني پوهاوی باوري سرچینه

Www.larkhud.com

يادونه:

په ټولنيزو رسنيو کې د اسلامي لارښود سايت د نوم په يادونې سره هر چاته د کتاب نشرولو اجازه ده، خو په کتاب کې بدلون او تغير راوستل او يا په خپل نوم د خپلې لوگو سره خپرول اخلاقي جرم دي، بايد ډډه ترې وشي.

په درنښت

د اسلامي لارښود سايت اداره



Larkhud Library

د چاپونې ټولې رېښتې د ژباړن سره خوندي دي

د کتاب ځانگړنې

د کتاب نوم: اولاد د روزنې ۱۳۰ لارې چارې

ليکنه : دکتور أحمد المـزید

ژباړن : أمير حمزه الأحمدی

کمپوز : ژباړن

چاپ کال : ۲۰۲۰م

چاپ شمېر: ناچاپ

خپرندوی: اسلامي لارښود سايت



هيواد والو د ديني پوهاوی باورې سرچينه

www.larkhud.com

الحمد لله رب العالمين، والصلاة والسلام على أشرف
الأنبياء والمرسلين محمد وعلى آله وصحبه ومن تبعه بإحسان إلى
يوم الدين.

ټول حمدونه، ثنا صفتونه يواځې الله لره دي، رحمتونه او سلامتيا
دې په هغه چا وي چې د پيغمبرۍ لړۍ پرې پای ته رسيدلې ده.
د کوچنيانو روزنه او تربيه داسې يو هنر، مهارت او لاسته راوړنه
ده چې د ډيرو لږو خلکو سر پرې خلاصه بري او ورباندې پوهيږي.
په دې موضوع کې لسگونه لنډ او اوږده، کوچني او ستر کتابونه
ليکل شوي دي.

مونږ دا ښه وگنله چې له دغې کتابونو څخه د ځينې کتابونو لنډيز
ذکر کړو، تر څو دهغوي د فايدمنو او گټه ورو فکر و څخه
روزونکي او مور پلار د خپلو کوچنيانو په سمه او سالمه روزنه
کې گټه واخلي
پيل د عقيدې څخه کوو.

۱ د ماشوم د عقيدوي روزني لاري:

- ۱- بچي ته دې د توحيد کلمه د نفي او اثبات د معنا سره ور زده کړه ؛ (لا اله) - د الله پرته له بل چا څخه د خدايتوب نفي ، (إلا الله) يواځې الله لره د عبادت ثابتول.
- ۲- د کومې موخې لپاره چې مونږ پيدا شوي يو، هغه ور زده کړه (و ما خلقت الجن والانس إلا ليعبدون) - ژباړه : ما انسانان او پيريان نه دي پيدا کړي مگر د خپلې عبادت لپاره.
- ۳- ماشوم په اور ، عذاب ، د الله تعالى په غوسې او سزا سره يې ډير مه ډار وه، داسې نه چې په ذهن کې يې د الله تعالى يادونه له دې ويروونکې بڼې سره وتړل شي.
- ۴- ماشوم الله تعالى سره په ډيره مينه، محبت سنبال کړه؛ ځکه چې الله تعالى هغه ذات دی چې مونږ او تاسو ټول يې پيدا کړي يو ، روزي ، خوراک ، څښاک يې را بخښلی ، ابرو مو ساتي، او په اسلام يې عزت رابخښلی دی.

۵- په پټه او يواځيتوب کې يې د گناهونو کولو څخه وويروه؛
ځکه الله تعالى په هر حالت کې مونږ ويني.

۶- په کومو جملو او عبارتو کې چې د الله تعالى ذکر او ياد ډير وي هغه ور وښايه؛ د بيلگې په ډول د خوراک ، څښاک، وتلو او ننوتلو په وخت کې (بسم الله) ويل ، د خوراک په پاي يا د خوراک نه د فارغيدو په وخت کې (الحمد لله) ويل ، د تعجب په وخت کې بيا (سبحان الله) ويل، او همداسې نور عبارتونه او کلمې.

۷- بچي ته دې د پتمن پيغمبر محمد صلى الله عليه وسلم مينه او شخصيت ور وښايه ، د هغه د ښو صفاتو په ښوونې ، د نبوي سیرت له کيسو څخه يو نيمه د هغه په وړاندې وشي، همدارنگه هر کله چې د رسول الله صلى الله عليه وسلم يادونه وشي نو په هغه باندې درود ويل بچي ته عملي زده کول.

۸- بچي ته د قضاء (د الله تعالى فيصله) او قدر (تقدير) عقیده په سر کې کيڼاوه ؛ الله تعالى چې وغواړي هغه کېږي ، او هغه څه چې الله يې ونه غواړي نه ترسره کېږي.

- ۹- بچي ته دې د ایمان شپږ ستنې (ارکان) ور وښايه.
- ۱۰- د عقیدې په تړاو ترې ځینې پوښتنې وکړه ، د بیلگې په ډول
رب دی څوک دی ؟
ستا دین کوم دی ؟ یا په کوم دین یې ؟
پیغمبر یا نبی دې څوک دی ؟
مونږ د څه موخې لپاره پیدا شوي یو ؟
کوم ذات مونږ ته روزي ، خوراک ، څښاک او روغتیا راکوي ؟
د توحید ډولونه کوم دي ؟
شرک ، کفر او نفاق څه دي ؟
د منافق ، کافر او مشرک سزا او انجام څه دی ؟

لارښود علمي بنسټ
Larkhud Library

۲ په عباداتو د ماشومانو روزنه

- ۱۱- بچي ته دې د اسلام پينځه بېناوې ور زده کړه.
- ۱۲- بچي په لمونځ عادت کړه - خپلو بچو ته په اوه کلنۍ کې په لمونځ امر وکړئ ، او په لس کلنۍ کې يې بيا پرې ووهئ .-
- ۱۳- ماشوم له ځان سره جومات ته بوزه، دا ور وښايه چې څنگه اودس وکړي.
- ۱۴- د جوماتونو آداب ، درناوی ، او پاکوالي ور وښايه.
- ۱۵- کله کله پرې روژه نيسه، تر څو د لوي والي په وخت کې ورسره روږدي وي.
- ۱۶- د قرآن کریم ، نبوي احاديثو او صحيح اذکارو څخه يې يو څه اسانې برخې ته وهڅوه ، تر څو د يادو يې زده کړي.
- ۱۷- ماشوم چې دې کله هم په د قرآنکریم په حفظ کې پرمختيا يا ترقي کوي نو په يوه جائزه يې ونازوه ؛ ابراهيم بن ادهم وايي چې - ما ته می پلار وويل: ای زما ځويه حديث زده کړه ، هر کله چې

تا يو حديث واوریده يا دې ورته غوږ ونيوه، بيا دی زده کړو، زه به بيا يو درهم درکوم.

فرمايي: په دی طريقې سره ما آحاديث زده کړل.

۱۸- بچی دې په زیات حفظ ، په یادو یادونه او لوستنه باندې مه سترې کوه ، تر څو دغه کارونه ورته سزا ښکاره نشي، نو بيا به ورته د قرآن کریم حفظ بد ښکاري او زړه به یې ورته نه کېږي.

۱۹- ته د خپلو بچو نمونه او لارښود یې ؛ نو که چیرې ته خپل عبادت سپک گڼي یا په کې سستوالی کوي ، یا درته بوج ښکاري ، نو بچي دی بيا ستا لاره نيسي، هغوي ستا څخه اغیزمن کېږي ، نو عبادت به بيا په ځان بوج گڼي، شاید چې بيا ترې د تېښتې لار هم غوره کړي.

۲۰- ماشوم دې په صدقه او خرچه - باندې روږدي کړه ، داسې چې کله کله ته صدقه کوي او هغه دې ويني ، یا هم ته ورله يو څه پیسې ورکړه چې يو فقير سوالگر ته یې ورکړي ، او له دې ښه خبره بيا داده چې ته یې دی ته و هڅوي چې له خپل هغه ځانگړي مال څخه چې هغه یې زیرمه کوي صدقه وکړي.

۳ د ماشومانو د اخلاقي روزنې لاري چاري

۲۱- که چيرې ته غواړې چې بچي دى رينستونى وي ، نو په زړه کې ورله ويره او ډار مه اچوه.

۲۲- لومړى خپله رښتيا ووايه چې تر څو بچي دې له تا رښتيا زده کړي.

۲۳- د رښتينولۍ او امانتدارۍ غوره والې ، فضيلت ورته بيان او څرگند کړه.

۲۴- د بچي امانتداري دې د هغه د خبريدو پرته وازمايه.

۲۵- ماشوم دې په صبر او حوصلې روږدي کړه ، د بيلگې په توگه کله کله پرې روژه نيسه، او يا هم ځيني نور داسې کارونه چې صبر ، زغم او سرې سينې ته اړتيا لري.

۲۶- د خپلو بچو تر مينځ دې عدل او انصاف کوه ځکه چې دا هغوي ته د انصاف يا عدل ښودنې يوه ښه وسيله ده .

۲۷- ماشوم دې په ځان باندې بل ته د لومړیتوب ورکولو په خوي باندې روږدي کړه ، د ايثار عادت د پلي دريزنو له لارې ، يا هم د ځينې هغه کيسو له لارې چې د ايثار (بل له په ځان باندې لومړیتوب ورکول) غوره والي په کې شتون ولري.

۲۸- بچو ته دې د درغلي ، د هوکې ، لومې ، غلا او درواغو بدې يا ناوړه پايلې څرگندې کړه.

۲۹- که ماشوم دې په ځينې دريزونو کې زړورتيا - شجاعت - ښکاره کړ نو په دغې کار يې وستايه، انعام ورکړه ، او ورته څرگند کړه چې زړورتيا - شجاعت - دا دی چې ته هغه څه سرته ورسوي چې سم او اړين وي.

۳۰- ډيره سختې مه کوه ، تر څو دې بچي ستا د ويرې، درواغو او بزدلي په لور گام پورته نه کړي.

۳۱- بچي ته د عاجزۍ، نرمښت او د لويۍ د پرېښودو اخلاق ور زده کړه.

۳۲- ماشوم په دې وپوهوه چې انسانان په يو بل باندې په تقوی او نیک عمل سره بهتري مومي ، نه په نسب ، خيل او مال سره.

۳۳- دا ور زده کړه چې د تيري - ظلم - انجام يا پايله ترخه وي ، او سرکشي بيا خپل څښتن را پرځوي ، او خيانت يا درغلي سړی تباهي ته راکارې.

۳۴- د ځينو شيانو او اخلاقو ترمينځ توپير ور زده کړه، لکه د زړورتيا (شجاعت) او سرسريتوب يا بي احتياطي - تهور - ترمينځ توپير ، د حياء او خجالت ترمينځ توپير ، د عاجزي او ذلت ترمينځ توپير او همدارنگه د زیرکتيا او دوکې يا لومې ترمينځ توپير.

۳۵- بچي دې په پت او عزت ساتنه روږدي کړه، په کور کې د نورو سره ښې اړيکې وپاله، د عزت په قدر يې پوهه کړه.

۳۶- هيڅکله له ژمنې او تعهد څخه مه وروسته کيږه، په ځانگړي توگه له بچو سره، ځکه دا په ماشومانو کې تعهد او ژمنتيا پياوړي کوي .



۴ د ماشومانو په ادابو د روزنې لارې چارې

- ۳۷- په بچو دې سلام اچوه.
- ۳۸- د بچو په وړاندې دخپل عورت په ښکاره کیدو کې سستي ، یا بې پروايي مه کوه.
- ۳۹- خپلو گاونډیانو سره ښه رویه او چلند کوه چې ماشومان یې وگوري.
- ۴۰- بچي ته دې د گاونډي حقوق او هغه ته د ضرر یا تکلیف رسونې خطر ور وپیژنه.
- ۴۱- له مور او پلار سره دې ښه نېکي او ښه چلند کوه ، خپلولي پاله ، او په یاد کار کې دې ماشومان له ځانه سره ملگري کوه.
- ۴۲- بچي دې په دې خبر کړه چې خلک مودب مذهب او ښه خوي او چلند والا کوچنیان خوښوي ؛ چې نورو ته تکلیف یا زیان نه رسوي.

۴۳- زوي ته دې يو داسې خط وليکه چې په هغې کې ځينې آداب ، نصيحتونه يا خير خواهي او وصيتونه ځاي پر ځای شوي وي.

۴۴- دا هم بچو ته ښکاره کړه چې ځيني خويونه او اخلاق په مکمله توگه سره بد او ناوړه دي ، او دهغې لاملونه هم ورته په ډاگه کړه.

۴۵- له بچو سره دې کپنه، هر ځل ناسته کې د نبوي آدابو څخه يو آدب د ماشومانو مخکې لوله، بيا ترې پوښتنه وکړه چې زمونږ په کې څه گټه ده ، او داسې بيا هم کولای شي چې ځوي دې لولي او ته ورته غوږ يې.

۴۶- ځوي ته دې لارښوونه او نصيحت پټ کوه، او د نورو وگړو په وړاندې سزا مه ورکوه.

۴۷- ځوي دې تر خپل توانه او وسه ډير مه پر او ملامت کوه.

۴۸- مخکي له دې چې د ځوي کوټې ته ور ننوځي، اجازه ترې وغواړه؛ ځکه چې دا کار بچي ته د اجازت غوښتنې زدکړې لپاره يوه ښه وسيله ده.

۴۹- ددې ارزو او هيله مه کوه چې زوي دې په هغه څه چې ته يې غواړي د لومړي ځل لپاره پوه شي او سرته يې ورسوي، بلکې صبر او زغم ته اړتيا لري: (وأمر أهلك بالصلاة واصطبر عليهما)
ژباړه: خپل کور والا ته دې په لمونځ امر کوه، په دې کار باندې ټينگ شه او صبر پرې کوه.

۵۰- د خوراک په پيل کې (بسم الله) او وروسته ترې (الحمد لله) په اوچت آواز يا داسې آواز سره چې واوريدل شي هر ورو ووايه.

۵۱- د ځوي په ځينو تيروتنو دې سترگې پټې کړه، خو ټټر دې بيا د هغه د تيروتنو د خوندي والي لپاره ټاټوبی او خزانه مه گرځوه.

۵۲- کله چې تيروتنه وکړی نو له بچي دې بخښنه وغواړه.

۵۳- ماشوم کوبښن کولو ته وهڅوه، داسې ورته ووايه: چې زه پوهيږم چې ته يو تکړه هلک يې او ته دا توان لري چې دغه کار تر سره کړي.

۵۴- بچو ته د ځانگړي مقام احساس ورکړه.

۵۵- د بچي په خبرو او کړنو پسې مه خنده.

۵۶- ځوي ته دې د مبارکۍ، او روغېر ادبي او خواږه عبارتونه ور زده کړه.

۵۷- د بچي نه د هر څه په اړه د دلیل يا لامل په غوښتلو کې مبالغه او د کچې زیاتوالی مه کوه.

۵۸- ماشوم دې په پیسو باندې په کار کولو مه روږدي کوه، ځکه چې یاد کار یې د پیسو په وړاندې شخصیت کمزوری کوي.

۵۹- ځوي دې خپل لومړی ملگری جوړ کړه.



۵ د ماشوم د بدني جوړښت د روزنې لارې چارې

- ۶۰- ځوي له دې د لوبو يا مستيو لپاره پوره وخت ورکړه .
- ۶۱- ځوي ته گټورې لوبې او مستۍ ورپوره کړه .
- ۶۲- پريږده يې چې ځينې مستۍ د ځان لپاره خپله وگماري .
- ۶۳- ځوي ته دې لامبوڅنې ، منډه او ځينې نورې د پياوړتيا لوبې ورزده کړه .
- ۶۴- پريږده چې ځوي دې په تا باندې په ځينې مستيو کې بر لاسي وي .
- ۶۵- ځوي ته دې په برابره کچه خواړه ورکوه .
- ۶۶- د ځوي د خوړو په ترتيبولو دې زيات پام کوه .
- ۶۷- ځوي دې د خوړو په خوړلو کې له ډيروالي څخه وويروه .
- ۶۸- د خوړو د خوړلو په وخت کې دې د ځوي سره د تيروتنو حساب مه کوه .
- ۶۹- هغه خواړه پخوه کوم چې ستا د ځوي تل خوښ راځي .

۶ د ماشوم نفسي او روحاني روزني لاري چاري

۷۰- ځوي ته دې په ښه توگه غوږ نيسه او هره کلمه او لفظ چې د هغه د خولې څخه وزي، پام ورته کوه.

۷۱- ماشوم دې پريږده چې د خپلو ستونزو او مشکلاتو په وړاندې خپله ودرېږي ، دهغه د علم او خبريدو پرته مرسته ورسره کولای شي.

۷۲- د ماشوم درناوي کوه ، او کله يې چې هم يو کار په ښه توگه سرته ورسوي نو مننه ترې وکړه.

۷۳- ماشوم دې سوگند ته مه اړ کوه، بلکې ورته ووايه: پرته له دې چې ته سوگند وکړې زه تارښتونی بولم .

۷۴- د گواښ ، زورونې او ځپنې له کلماتو يا عبارتونو څخه ډه ډه وکړه.

۷۵- ماشوم دې په دي مه پوهوه چې گویا که هغه ناوړه يا بد شخص دی ، او يا هم غبي يا بې درکه دی چې په هيڅ نه پوهيږي.

۷۶- د ځوي له ډيرو پوښتنو دې سينه مه تنگوه، کوبښښ وکړه چې هرې پوښتنې ته چې هغه يې له تا کوي نرم ، پوره ، پراخه او قناعت ورکوونکې ځواب ورکړي.

۷۷- زوي دې سينې ته نږدې کړه او په مينه شفقت او همدردۍ يې وپوهوه.

۷۸- په ځينې چارو کې دې له ځوي رايه واخله او رايه يې بيا پلي کړه.

۷۹- ماشوم له دې په ځينې چارو کې د پريکړې په کولو کې تر يوې کچې ازادي ورکړه .

۷ د ماشوم د ټولنيزې روزنې لارې چارې

۸۰- بچو له دې په اوږنې مرکزنو ، د قرآن کریم د یادونې په حلقو ، علمي مسابقو او همدارنگه د مهارتونو د را برسېره کېدو په کمپونو کې نوم لیکنه وکړه ، او همدا راز نور فعالیتونه .

۸۱- ځوي دې پرېږده چې خپله د میلمنو عزت ، درناوي او پت وکړي ، داسې چې میلمنو ته یو څه چاي ، قهوه او میوه وړاندې کړي .

۸۲- کله چې له ملگرو سره ناست یې او ځوي دی سوب شي نو ښه راغلاست ورته ووايه .

۸۳- ځوي دی پرېږده چې د ټولنیز جومات په فعالیتونو کې ونډه واخلي ، لکه د کونډو او یتیمانانو صندوق یا تاخچه .

۸۴- ځوي دې په کار ، پیر ، پلور او په حلاله مزدورۍ یا حلال کسب باندې روږدی کړه .

۸۵- ځوي داسې جوړ کړه چې تل د نورو په دردونو وپوهیږي او له هغوی څخه یې د کمیدو زیار وباسي .

۸۶- ځوي دی داسی مه گرځوه چی د ټولې نړۍ غمونه په ځان بار کړي .

۸۷- ځوي ته دی د خپل ټولنیز کار ثمره او فایده ور په ډاگه کړه .

۸۸- ځوي دی د ځینو اړتیاوو د پوره کولو لپاره لیږه یا استوه ، او په هغه باندې ستا بروسه ، باور او اعتماد وروښایه .

۸۹- ځوي دې له دې مه منع کوه چې خپل ملگری خپله وگماري ، او پرته له دې چې خبر شي ته کولای شی چې داسې یې جوړ کړی چی هغه څوک و گماري چی ته یې غواړی .

۸ د ماشوم روغتيايي روزنه

- ۹۰- د بچو روغتيا ته دې پام كوه.
- ۹۱- واكسين له خپل وخت څخه مه ځنډه وه .
- ۹۲- د درملو په وركولو كې له معلومې كچې زياتوالی مه كوه.
- ۹۳- ماشوم دې په شرعي دمونو دم كړه.
- ۹۴- بچي دی له وختي بیده كیدو او له وختي بيداریدو سره روږدي كړه .
- ۹۵- ځوي ته دې داسې روزنه وركړه چې د ځان، غاښونو او كالو پاكوالي ته پاملرنه وكړي.
- ۹۶- د دې انتظار مه كوه چې تر څو ناروغی سخته اومنگولې كلکې كړي.
- ۹۷- بچي دې له هغه چا ليرې ساته چې په ساري ناروغی اخته وي.
- ۹۸- ځوي دې د هغه د ناروغی له خطر مه خبره وه.

۹۹- الله تعالى ته پناه يوسه ، ځکه چې الله هغه هستي ده چې د چا په لاس کې چې د ټولو ناروغيو روغتيا او شفا ده .



لارښود علمي مرکز

۹ د ماشوم کلتوري روزنې لارې چارې

- ۱۰۰- ځوي ته دې ځينې معماگانې او پزلونه وړاندې کړه.
- ۱۰۱- د ځينې تعبيري عنوانونو يا موضوعگانو د ليکنې غوښتنه ترې وکړه.
- ۱۰۲- هغه څه چې ستا ځوي يې ليکي تل يې د لوستلو کوښښ کوه.
- ۱۰۳- د هرې لغوي نحوي او ژبنۍ تيروتنې په وړاندې چې ځوي دې په کې ښکيليري مه دريږه.
- ۱۰۴- ځوي دې لوستلو او مطالعې ته هڅوه.
- ۱۰۵- ماشوم ته اجازت ورکړه، چې هغه کتابونه او قيصې چې ماشوم يې غواړي په خپله خوښه ولولي.
- ۱۰۶- ځوي سره دې د کتاب په لوستلو کې يو څه ونډه واخله.
- ۱۰۷- بچو ته دې د زیرکتيا ځينې لوبې برابرې کړه.
- ۱۰۸- زوي دې درسي يا تحصيلي برياليتوب ته وهڅوه.

۱۰۹- ځوي دې داسې جوړ کړه چې په هغه خنډونو بر لاسي وي کوم چې د ده او د تحصيلي يا زده کړيزو پرمختياوو ترمينځ پېښېږي.

۱۱۰- ځوي دې د مخکنيو يا وروستيو خلکو د شعرونو او غوره ويناوو زده کولو ته هڅوه .

۱۱۱- د ځينې متلونو او مثالونو يادولو ته يې وهڅوه.

۱۱۲- ځوي دې د خطابت او وينا د هنر سره روږدي کړه.

۱۱۳- ماشوم د خبرو اترو او بل ته د قناعت ورکولو په هنر يې روږدي کړه.

۱۱۴- ماشوم ته د شخصي قابليتونو د ودې او نمو په دوره کې د گډون زمينه برابره کړه .

۱۱۵- زوی دې له مورنۍ ژبې پرته د بلې مشهورې ژبې زده کړې ته وهڅوه.

۱۰ د ماشوم د مکافاتو او سزا لاري چاري

۱۱۶- د ماشوم په روزنه کې د نېکې بدلې او سزا تگلاره استعمالوه.

۱۱۷- مکافات او انعام هميشه ورکوه خو تل بيا سزا مه ورکوه.

۱۱۸- د جايزې ورکولو په تگلاره کې بدلون راوله ، داسې چې تل بايد جايزه نغډې يا مالي نه وي ، بلکې چکر يا سيل ، په کمپيوټر باندې د لوبو کولو اجازه ، ډالۍ ، او يا هم له ملگري سره بيرون وتل ټول جايزه کيدای شي.

۱۱۹- د سزا ورکولو په تگلاره کې بدلون راوله ، وهل بايد تل د روزنې غوره لار نه وي ، په غوسې کتل ، کله کله په نرمه رټل ، د يوې ټاکلې مودې لپاره د هغه سره پريکون يا له ځانه جلا کول ، او همدارنگه د هغه ورځنۍ پيسو د يوې برخې څخه يې بې برخي کول ، او يا هم د هغه اوونيز سيل يا چکر څخه يې بې برخي کول ټول د سزا ډولونه دي.

- ۱۲۰- مناسبه او برابره سزا د تیروتنې له تکراره او په تېروتنه کې له بیا بیا ښکیليدو څخه ماشوم ساتي .
- ۱۲۱- په یاد ولره چې رسول الله صلی الله علیه وسلم هیڅ کله کوچنی وهلی نه دی .
- ۱۲۲- په لومړي ځل تېروتنې ماشوم ته سزا مه ورکوه .
- ۱۲۳- په سزا ورکول کې مه سخت زړی کیږه یعنې ډیره سختي مه کوه .
- ۱۲۴- کله چې دې بچي ته سزا ورکوي نو د سزا لامل یې ورته څرګند کړه .
- ۱۲۵- ځوی ته دې داسې احساس مه ورکوه گویا که ته هغه ته له سزا ورکولو خوند اخلي او یا هم له هغه سره یو څه کینه لري .
- ۱۲۶- ځوي دی د خلکو په وړاندې مه ووهه او همدارنګه د غوسې په دوران کې یې هم مه ووهه .
- ۱۲۷- ځوي دې په مخ مه ووهه ، او د هغه له توان څخه پورته سزا مه ورکوه .

۱۲۸- کله چي دي ورسره ژمنه وکړه چي نه دې وهم نو بيا يې مه وهه ، تر څو په تا باور او بروسه ونه بايلي .

۱۲۹- بچي دې په دي پوهه کړه چي ته د هغه د خيرخواهي او فايدې لپاره هغه ته سزا ورکوي ، او ستا مينه له هغه سره تا دې ته اړ کوي.

۱۳۰- په دي يې پوهه کړه چي سزا د خوږولو يا دردولو لپاره نه ده بلکې د آدب لپاره ده.

په اخره کې د الله تعالي نه د هدايت ، سمې لارې او توفيق غوښتنه کوو.

زمونږ په خوږ پيغمبر دي د الله تعالي زيات زيات رحمتونه او درودونه وي .

د رب العالمين څخه د ماشومانو په روزنه کې توفيق غواړم
او دا کم عمل د ميزان په تله کې قبول غواړم .



هيواد والو د ديني پوهاوي باوري سرچينه

W www.larkhud.com